

حاجی محمد یوسف چحتائی کا سانحہ ارتھاں

فصیل الشیخ مولانا محمد یوسف اور حظ اللہ تعالیٰ

فیصل آباد

131 اکتوبر کی شام فیصل آباد کے متاز تاجر حاجی محمد یوسف چحتائی قضاۓ الہی سے قریباً 90 برس کی عمر میں انتقال کر گئے (انا لله وانا الیه راجعون) پیراڈاںز ویلی شیخوپورہ روڈ پران کی رہائش گاہ کے قریبی پارک میں فضیلۃ الشیخ مولانا محمد یوسف بیٹھ نے ان کی نماز جنازہ پڑھائی جس میں جامعہ سلفیہ کے اساندہ کرام و طلیاء و علماء کرام اور تاجر طبقہ نے کثیر تعداد میں شرکت کی۔ حقیقت تو یہ ہے کہ ہماری پچاس سالہ رفاقت و یکجاتی اختتام کو پہنچی۔ رہے نام اللہ کا!

حاجی صاحب مرحوم بہت سی خوبیوں کے مالک تھے۔ عام تاجر ہی نہیں بلکہ فیصل آباد چیمبر آف کامرس جیسے تاجریوں کے بڑے ادارے کے اولين صدر رہ چکے تھے۔ شہری جمیعت المحدثین کے دیرینہ رہنمایا اور مرکزی جامع مسجد المحدثین امین پور بازار کی انجمن المحدثین کے سیکرٹری جzel تھے۔ ان کی صفات میں سے ایک بڑی صفت یہ تھی کہ شروع دن سے لیکر آج تک مرکزی جمیعت المحدثین سے وابستہ اس کی مرکزی شوریٰ کے قابل قدر ممبر تھے۔ جامعہ سلفیہ کی وہ ہر سطح پر خدمت کرتے رہے۔ جامعہ کے ناظم مالیات کی حیثیت سے بھی اور کچھ عرصہ پیش آمدہ حالات کے باعث مہتمم کے منصب جلیلہ پر فائز رہتے ہوئے بھی جامعہ کے نظام کو بخوبی چلاتے رہے اس سلسلہ میں انہیں مرکزی امیر مولانا محمد اسماعیل سلفی کی راہنمائی، مولانا حافظ محمد اسماعیل ذیع ناظم تعلیمات اور میراں فضل حق صدر جامعہ کا مکمل اعتماد حاصل رہا۔ اپنی کاروباری مصروفیات کے باوجود وہ یہ دینی ذمہ داریاں سرفہرست سمجھ کر انجام دیتے رہے۔ دعا ہے کہ اللہ تعالیٰ ان کی یہ حسنات و اعمال قبول فرمائے۔ مرحوم حافظ محمد اسماعیل روپڑی حافظ محمد اسماعیل ذیع اور مولانا محمد صدیق کی خطابت کے بڑے ولدادو

ہوتے اکثر ان کی خوش بیانی کا تذکرہ کیا کرتے تھے۔

برسول پہلے کی بات ہے جبکہ مرکزی جمیعت الحدیث کی مالی

فراءہمی جامعہ سلفیہ ہی کے نام سے ہوا کرتی تھی۔ مرکزی دفاتر کے

اخراجات بھی اسی سے پورے ہوتے تھے انہی دنوں گوجرانوالہ لاہور وہ

جامعہ محمدیہ میں مرکزی مجلس شوریٰ کا اجلاس منعقد ہوا جس کی صدارت امیر جمیعت مولانا معین

الدین لکھوی فرمائے تھے۔ اجلاس میں لاہور کے بعض ممبران نے جامعہ سلفیہ کے اخراجات کو

ہدف تقید بنایا اور کہا کہ مرکزی دفاتر کے اخراجات کیلئے بڑی کمی رہ جاتی ہے جس سے بہت سے

منصوبے تنکیل کوئی بخیچ پاتے۔ اس کے جواب میں حاجی محمد یوسف صاحب نے جوش و جذبے

کے ساتھ اظہار خیال کرتے ہوئے کہا کہ جامعہ کے تمام تراخراجات فیصل آباد پر چھوڑے جائیں

مرکزی دفاتر کے لئے الگ فراءہمی کی جائے۔ فیصل آباد کے تاجر حضرات جن میں صوفی احمد دین

مرحوم، اور حاجی بشیر احمد پیش پیش تھے۔ نیز فیصل آباد کی اپنی قیادت مولانا محمد صدیق، مولانا محمد الحق

چیدہ، مولانا عبید اللہ احرار، اور مولانا محمد رفیق مدن پوری رحمہم اللہ تعالیٰ ان سب نے حاجی

صاحب کی تجویز کی بھرپور تائید کی۔ حاجی صاحب کی اس مخصوصانہ پیش کش کا بحمد اللہ نتیجہ ہے کہ

جماعت کی مرکزی درسگاہ جامعہ سلفیہ کے کلیتہ اخراجات صرف اور صرف فیصل آباد سے فراہم

ہوتے چلے آ رہے ہیں، اقتصادی ملکی صورت حال اور مہنگائی کے روز بروز اضافہ کے باوجود کبھی بھی

پریشانی کی توبت نہیں آئی۔

کسی زمانے میں کچھری بازار کے باہر بس شینڈ ہوا کرتا تھا۔ بازار میں داخل ہوتے

ہی تھوڑے فاصلے پر حاجی صاحب کی دکان یوسف ڈائز کار پوریش تھی۔ جس سے اتر کر علامے

کرام سید ہے حاجی صاحب کی دکان پر آتے حاجی صاحب انہیں چائے والے پلاتے اور بعد

از اس ہمارے قریبی غریب خانہ پر ان کا قیام ہوتا۔ ماہ رمضان المبارک میں تو ملک کے چیدہ چیدہ

مقامات کے مدارس کے سفیر حضرات کا ان کی دکان پر تانتابند ہر تادہ ہر ایک کو مہمان نوازی اور

مالی معاونت سے نوازتے۔ اس دوران سودا سلف اور کاروباری معاملات بھی ملاز میں کے پر درکر

دیتے۔ غریبیکہ ان کی بیٹھار یادیں دماغ میں تازہ ہو رہی ہیں۔ بقول شاعر۔

ان کی یادوں سے رگ جان میں دکھن ہونے لگے
ذکر چھڑ جائے تو پھر دل بھی رونے لگے
 حاجی صاحب کو اللہ تعالیٰ نے مومنانہ فراست، روشن طبع اور
سلیقہ و طریقہ کا وافر کردار عطا فرمایا تھا۔ صاف تحریرے موسم کے مطابق
لباس میں ملبوس ان کی دینی حرکات و سکنات، شیریں و سنجیدہ گفتگو اور ملکی سیاست پر ہلاکا پھلکا طنزہ
مزاج بھلائے نہیں بھولیں گے۔

حاجی محمد یوسف علیہ الرحمہ بنیادی طور پر گوجرانوالہ کے رہائشی تھے۔ جہاں سے وہ غالباً
53ء میں فیصل آباد منتقل ہوئے۔ گوجرانوالہ کے معروف اور نیک طینت بزرگ تاجر حاجی عنایت
اللہ رنگ والے اور میاں محمد یونس کے وہ بختی بھائی تھے۔ گوجرانوالہ میں نو عمری میں انہوں نے
حضرت مولانا محمد اسماعیل سلطانی یحییٰ محدث و مفسر استاذ گرامی قدر سے ترجمہ قرآن مجید پڑھا۔ ان کی
شاگردی کی یہ سعادت ”ایں سعادت بزور بازو نیست۔ تانہ بخشد خدائے بخشندہ“ والی بات ہے۔
کہ حاجی صاحب میں علم و عمل کے پھرڑا استاذ مولانا محمد اسماعیل کی تعلیم و تربیت اخلاق و شرافت
اور خوشنگوار طرز زندگی کے گھرے اثرات تھے۔ حاجی صاحب کی قابل رشک اخلاقی بدتری یہ بھی
تھی کہ وہ جہاں کہاں جماعتی کارکن یا عالم دین کی علالت کی خبر سنتے تو مجھے ہمراہ لیتے اور مصروفیات
کے باوجود ان کی حمارداری اور خاموش مالی مدد کرتے۔

ان اعمال صالح کیلئے وقت نکال لیتے۔ حاجت مندوں اور مسَاکین کی مالی
معاونت کے سلسلہ میں اور جماعتی مدارس و اداروں کی اعانت کے بارے میں ان سطور کے
رقم سے مشاورت و معلومات حاصل کرتے۔ یہ امر باتفاقیت ہے کہ ان کے اکلوتے
صاحبزادے میاں محمد ایوب صابر اپنے والد گرامی کے بڑھاپے کے باعث چند برسوں سے
ان کی دینی ذمہ داریاں سنبھالے ہوئے ہیں۔ اب ان کے انتقال سے اور بھی زیادہ تنگ و
تازگی ضرورت ہو گی وہ اعلیٰ تعلیم یافتہ اور تاجر ائمہ مہارت کی وجہ سے فیصل آباد چیبر آف
کامرس کے صدر بھی رہ پکھے ہیں دعا ہے کہ اللہ تعالیٰ انہیں صحت و توفیقی اور بھی زندگی مرحمت فرمائے
اور حاجی صاحب مرحوم کو مغفرت و غفران سے نوازے۔ (آمين)